



கழகத் தலைவரும் முதல்வருமான மு.க.ஸ்டாலின் அவர்கள் அண்ணா அறிவாலய துணை மேலாளர் மறைந்த என்.ஜெயக்குமார் உடலுக்கு மலர்மாலை வைத்து இறுதி அஞ்சலி செலுத்தினார். உடன் கழகப் பொருளாளர் டி.ஆர்.பாபு எம்.பி., மற்றும் கழக இணை அமைப்புச் செயலாளர் அன்பகம் கலை, தலைமை நிலையச் செயலாளர் பூச்சி எஸ். முருகன், அண்ணா அறிவாலயம் மேலாளர் பழநாபன், மயிலை த.வேலு எம்.எல்.ஏ., ஜெ. கருணாநிதி எம்.எல்.ஏ., உள்ளிட்ட கழக முன்னணியினர் உள்ளனர்.

தி.மு.க. தலைமைக் கழக அலுவலக துணை மேலாளர் என்.ஜெயக்குமார் மறைவு!

கழகத் தலைவர் - முதல்வர் மு.க.ஸ்டாலின் நேரில் அஞ்சலி!

சென்னை, பிப்.15- **தி.மு.க. தலைமைக் கழக அலுவலக துணை மேலாளர் என்.ஜெயக்குமார் அவர்கள் (வயது 74) நேற்று முன்தினம் மறைவுற்றார் என்ற செய்தியை அறிவிக்க வரிதும் வருந்துகிறோம். செய்தியை அறிந்ததும் கழகத் தலைவர் - முதல்வர் மு.க.ஸ்டாலின் அவர்கள் மறைந்த என்.ஜெயக்குமார் அவர்களின் உடல் மீது மலர் மாலை வைத்து இறுதி அஞ்சலி செலுத்தினார்.**

கழகம் துவக்கப்பட்ட போது, தி.மு.க. தலைமைக் கழக அலுவலகமாக செயல்பட்டு வந்த சென்னை, இராயபுரம், "அறிவகத்தில்" 1970ஆம் ஆண்டு முதல் பணியாற்ற தொடங்கி, சிறேற்றக்குறைய 54 ஆண்டு காலமாக, தலைமைக் கழக அலுவலகம் இயங்கி வந்த அறிவகம், அரசினர் கோட்ட சட்டமன்ற அலுவலகம், அன்பகம், அண்ணா அறிவாலயம் ஆகிய அலுவலகங்களில் தொடர்ந்து பணியாற்றி வந்ததுடன், கழகத் தலைவர்களான முத்தமிழ்நாடு குர் கலைஞர், முதல்வர் மு.க.ஸ்டாலின் ஆகிய இருபெரும் தலைவர்களின் அன்பை பெற்றதுடன், அவர்கள் எண்ண ஒட்டமிருந்து, அதனை உடனே செயல்படுத்தி வந்ததலைமைக் கழகத்தின் துணை மேலாளர் என்.ஜெயக்குமார் அவர்களுக்கு ஓரிரு நாட்களுக்கு முன்பு உடல்நலக்குறைவு ஏற்பட்டு, சிகிச்சைக்காக காவேரி மருத்துவமனையில் அனுமதிக்கப்பட்டிருந்த நிலையில், சிகிச்சை பலனின்றி நேற்று முன்தினம் (13.2.2024), காலை 6.45 மணியளவில் மறைவெய்தினார்.

மறைவு செய்தியறிந்து முதல்வர் மு.க.ஸ்டாலின் அவர்கள் நேரில் சென்று மறைந்த என்.ஜெயக்குமார் அவர்களின் உடல்மீது மலர்மாலை வைத்து இறுதி அஞ்சலி செலுத்தினார்.

மேலும் தி.மு.க. பொருளாளர் டி.ஆர்.பாபு, துணைப் பொதுச் செயலாளர்கள் ஆ.ராசா, கனிமொழி கருணாநிதி, அமைப்புச் செயலாளர் ஆர்.எஸ்.பாரதி, தி.மு.க. செய்தித் தொடர்பு தலைவர் டி.கே.எஸ். இளங்கோவன், அமைச்சர்கள் ஜ.பரிய



சாமி, எ.வ.வேலு, எம்.ஆர்.கே.பன்னீர் எஸ்.வம், கே.கே.எஸ்.எஸ்.ஆர்.இராமன் சந்திரன், உதயநிதி ஸ்டாலின், கே.ஆர்.பெரியகருப்பன், செஞ்சி மஸ்தான், மா.சப்பிரமணியன், ஆர்.காந்தி, நாடாளுமன்ற உறுப்பினர்கள் தயாநிதிமாறன், கலாநிதி வீராசாமி, தமிழ்ச்சி தங்கபாண்டியன், என்.ஆர்.இளங்கோ, முத்தமிழ்நாடு குர் கலைஞர் அவர்களின் செயலாளர் கி.இராஜமாணிக்கம் ஜ.ஏ.எஸ். (ஓய்வு), அண்ணா அறிவாலயம் மேலாளர் பத்மநாபன், தி.மு.க. இணை அமைப்புச் செயலாளர் அன்பகம் கலை, தலைமை நிலையச் செயலாளர்கள் துறைமுகம் காஜா, பூச்சி முருகன், இயக்குனர் அமிர்தம், நடிகர் அருளநிதி, சட்டமன்ற உறுப்பினர்கள் மயிலை த.வேலு, அரவிந்த் ரமேஷ் மற்றும் கழக செய்தித் தொடர்பு செயலாளர் கான்ஸ்டன்டன் ரவீந்திரன் உள்ளிட்டோரும் ஜெயக்குமாரின் உடலுக்கு அஞ்சலி செலுத்தினர்.

ம.தி.மு.க. பொதுச்செயலாளர் வைகோ, தமிழ்நாடு பாடநூல் கழகத் தலைவர் திண்டிக்குல் ஐ.வியோனி, தமிழ்நாடு வணிகர் சங்க பேரமைப்பு தலைவர் விக்கிரமராஜா உள்ளிட்டோரும் ஜெயக்குமாரின் உடலுக்கு அஞ்சலி செலுத்தினார்கள்.

அன்னாரது உடலுக்கு, சென்னை 600035, சி.ஜி.டி.நகர், மடல் அலஸ் ரோடு, இரு மகன்களும் உள்ளனர்.

கதவிக்கம் 22ல் உள்ள அவரது இல்லத்தில் கழக நிர்வாகிகள் மற்றும் தோழர்கள் திரளாகத் திரண்டு இறுதி அஞ்சலி செலுத்தினர்.

இறுதி ஊர்வலம்!

மறைந்த என்.ஜெயக்குமாரின் இறுதி ஊர்வலத்தில் கழகப் பொருளாளர் டி.ஆர்.பாபு கழகத்துணைப் பொதுச் செயலாளர்கள் க.பொன்முடி, ஆ.இராசா, கனிமொழி கருணாநிதி, மாநிலங்களவை கழகக்குழுத் தலைவர் திருச்சி சிவா, அமைச்சர்கள் சி.வெ.கணேசன், எஸ்.எஸ்.சிவசங்கர், கழக அமைப்புச் செயலாளர் ஆ.எஸ்.பாரதி, இணை அமைப்புச் செயலாளர் அன்பகம் கலை, தலைமை நிலையச் செயலாளர்கள் துறைமுகம் காஜா, பூச்சி முருகன், மாவட்டக் கழகச் செயலாளர்கள் த.வேலு எம்.எஸ்.ஏ., நா.புகழேந்தி எம்.எல்.ஏ., பூண்டி கே.கலைவாணன் எம்.எல்.ஏ., அண்ணா அறிவாலயம் மேலாளர் பத்மநாபன், கழக செய்தித் தொடர்புத் தலைவர் டி.கே.எஸ். இளங்கோவன், மூத்த வழக்கறிஞர் பி.விஸ்வன் எம்.பி., சட்டமன்ற உறுப்பினர்கள் இ.பரந்தாமன், தாயகம் கவி, ஜெ.கருணாநிதி, மாவட்ட இளைஞர் அணி அமைப்புப் பொதுச் செயலாளர்கள் கே.ஏ.முமலை, நந்தனம் மதி, எஸ்.முரளி உள்ளிட்ட முன்னாள் இந்நாள் அமைச்சர் பெருமக்கள், நாடாளுமன்ற சட்டமன்ற முன்னாள் இந்நாள் உறுப்பினர்கள், மாவட்ட பகுதி செயலாளர்கள், நிர்வாகிகள் அனைத்து அணிகளின் நிர்வாகிகள் கழக முன்னணியினர் கழகத் தோழர்கள், திரளாக கலந்து கொண்டு இறுதி அஞ்சலி செலுத்தினர்.

அன்னாரின் இறுதி ஊர்வலம் நேற்று முன்தினம் காலை 3.00 மணி அளவில் அவரது இல்லத்தில் இருந்து புறப்பட்டு சென்னை, தியாகராபுர் நகர், கண்ணம்மா பேட்டை, இடையூர் இறுதிச் சடங்குகள் நடைபெற்றன.

மறைந்த என்.ஜெயக்குமார் அவர்களுக்கு திருமதி ரமணி என்ற மனைவி பூம், ஜெ.கதிர்வன், டாக்டர் அருண் என்ற இரு மகன்களும் உள்ளனர்.

தலைமைக் கழகத்தின்

தூணாக விளங்கியவர் ஜெயக்குமார்!

கழகத் தலைவர் - முதல்வர் மு.க.ஸ்டாலின் உருக்கமிகு இரங்கல்!

சென்னை, பிப்.15- **"தலைமைக் கழகத்தின் தூணாக விளங்கியவர் ஜெயக்குமார் அவர்கள்" என்று அவரது மறைவு குறித்து கழகத் தலைவரும், முதல்வருமான மு.க.ஸ்டாலின் அவர்கள் விடுத்துள்ள இரங்கல் செய்தியில் உருக்கமுடன் கூறியுள்ளார்.**

இதுகுறித்து முதல்வர் மு.க.ஸ்டாலின் அவர்கள் விடுத்துள்ள இரங்கல் செய்தி வருமாறு:-

"தலைமைக் கழகத்தின் தூணாக விளங்கிய நம் அன்புக் குரிய ஜெயக்குமார் அவர்கள் மறைந்த செய்தி வந்ததை அறிவதற்கு என்னைச் சோகத்தில் ஆழ்த்தியது.

அரை நூற்றாண்டு காலத்திற்கும் மேலாக அவரது உழைப்பையும் வளர்ச்சியையும் அருகிலிருந்து கவனித்து வந்தேன். தலைமைக் கழகம் அறிவகத்தில் செயல்பட்டு வந்த காலத்திலேயே தலைமைக் கழகப் பணிகளுக்காகத் தன்னை அர்ப்பணித்துக் கொண்டு செயலாற்றத் தொடங்கினார். அறிவகத்தில் தொடங்கிய

பயணம் அரசினர் கோட்ட சட்டமன்ற அலுவலகம், அன்பகம் எனத் தொடர்ந்து, அண்ணா அறிவாலயத்தின் துணை மேலாளர் என உச்சம் பெற்றது. தலைமைக் கழகத்தை நாடி வந்த ஒவ்வொரு உடன்பிறப்பும் அன்போடும் உரிமையோடும் உறவாடி அறிவாலயம் ஜெயக்குமார் எனப் பெயரிட்டனர்.

பத்மநாபன் - ஜெயக்குமார் இரட்டைத் தூண்கள்!

அண்ணா அறிவாலயத்தின் மேலாளரான பத்மநாபனும் ஜெயக்குமாரும் இரட்டைத் தூண்களான தலைமைக் கழகப் பணிகளைத் தாங்கி வந்தனர். தலைமைக் கழகத்தால் எடுக்கப்படும் முடிவுகளைப் பிழை திருத்தம் செய்து அவற்றை வெளியிடத்தில் அவர்கள் இருவரது பங்கும் அளப்பரியது. அதில் ஒரு தூண் இன்று சரிந்துவிட்டது என்பது கழகத்திற்கு ஈடுசெய்ய முடியாத பேரிழப்பு. பாத்துடன் பழகிய ஜெயக்குமார் அவர்களது திருமணத்தை நடத்தி வைத்தேன்;

அவரது குழந்தைகளுக்குப் பெயரிட்டேன்; அவரது குடும்பத்தின் ரின் திருமணங்களை நடத்தி வைத்தேன்; அவரது குடும்பத்தில் ஒருவனாய் இருந்தேன். உடன் பிறப்பு என்ற சொல்லுக்கேற்ப உடன்பிறப்பாய் துணை நின்ற அறிவாலயம் ஜெயக்குமார் அவர்களை வழியனுப்பும் துயரநிலைக்கு இன்று ஆளாகிவிட்ட கொடுமையும் வந்து சேர்ந்துவிட்டது. கலங்கி நிற்கும் உங்கள் அனைவருக்கும் ஆறுதல் சொல்லித் தேற்ற வேண்டிய நிலையில் இருக்கிறேன்.

அறிவாலயம் ஜெயக்குமார் அவர்களது மறைவுக்கு ஆழ்ந்த இரங்கலைத் தெரிவித்துக் கொள்வதோடு, அவரது பிரிவால் வாடும் குடும்பத்தினர், கழக உடன்பிறப்புகள் என அனைவருக்கும் ஆறுதலைத் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் தமது இரங்கல் செய்தியில் கூறியுள்ளார்.

பேரவையில் இரங்கல் தீர்மானம்... முதல் பக்கத் தொடர்ச்சி

எஸ். இராசசேகரன் அவர்கள் 2006-2011 ஆம் ஆண்டுகளில் ஆலங்குடி தொகுதியிலிருந்து தமிழ்நாடு சட்டமன்றப் பேரவைக்கு தேர்ந்தெடுக்கப்பட்டு, சிறப்புப் பணியாற்றினார்கள்.

இம்முன்னாள் உறுப்பினர்களது மறைவால் அவர்களைப் பிரிந்து வருந்தும் அவர்தம் குடும்பத்தினருக்கு ஆழ்ந்த இரங்கலையும், அனுதாபத்தையும் இப்பேரவையின் சார்பிலும், என் சார்பிலும் தெரிவித்துக் கொள்கிறேன்.

மறைந்த இப்பேரவைக்கைகளுக்கு மரியாதை செலுத்தும் வகையில் உறுப்பினர்தம் குடும்பத்தினருக்கு ஆழ்ந்த இரங்கலையும், அனுதாபத்தையும் இப்பேரவையின் சார்பிலும், என் சார்பிலும் தெரிவித்துக் கொள்கிறேன்.

(மாண்புமிகு உறுப்பினர்கள் அனைவரும் எழுந்து நின்று

இரண்டு மணித்துளிகள் அமைதி காத்தனர்.)

2. இரங்கல் தீர்மானங்கள்

எஸ். வெங்கிடரமணன்

இந்திய ரிசர்வ் வங்கியின் முன்னாள் ஆளுநர் திரு. எஸ். வெங்கிடரமணன் அவர்கள் 18.11.2023 அன்று மறைவற்ற செய்தியறிந்து இப்பேரவை அதிர்ச்சியும் ஆற்றொணாத துயரமும் கொள்கிறது.

எஸ். வெங்கிடரமணன் அவர்கள் இந்திய ரிசர்வ் வங்கியின் ஆளுநராகவும், 1985-1989 ஆம் ஆண்டுகளில் ஒன்றிய அரசின் நிதித் துறைச் செயலாளராகவும் திறம்படப் பணியாற்றியவர்.

அன்னாரது மறைவால் அவரை இழந்து வாடும் அவர்தம் குடும்பத்தினர் உள்ளிட்ட அனைவருக்கும் இப்பேரவை தனது ஆழ்ந்த இரங்கலையும் அனுதாபத்தினையும் தெரிவித்துக்கொள்கிறது.

மருத்துவர் எஸ்.எஸ். பத்ரிநாத்

புகழ்பெற்ற கண் மருத்துவரும், சங்கர நேத்ராலய மருத்துவமனை நிறுவனருமான மருத்துவர் எஸ்.எஸ். பத்ரிநாத் அவர்கள் 21.11.2023 அன்று மறைவற்ற செய்தியறிந்து இப்பேரவை அதிர்ச்சியும், ஆற்றொணாத துயரமும் கொள்கிறது.

குறைந்த செலவில் கண் சிகிச்சை அளிக்க வேண்டும் என்ற உயரிய நோக்கில் சங்கர நேத்ராலய மருத்துவமனையைத் தொடங்கிய மருத்துவர் எஸ்.எஸ். பத்ரிநாத்,

அவர்கள் பல்வாயிரக்கணக்கான மக்கள் கண் சிகிச்சை பெற வித்திட்டவர். இத்தகைய மகத்தான சேவைக்காக பத்ம ஸ்ரீ மற்றும் பத்ம பூஷன் போன்ற உயரிய விருதுகள் பெற்ற பெருமைக்குரியவர்.

அன்னாரது மறைவால் அவரை இழந்து வாடும் அவர்தம் குடும்பத்தினர் உள்ளிட்ட அனைவருக்கும் இப்பேரவை தனது ஆழ்ந்த இரங்கலையும் அனுதாபத்தினையும் தெரிவித்துக்கொள்கிறது.

செல்வி எம். பாத்திமா பீவி (தமிழ்நாடு முன்னாள் ஆளுநர்)

தமிழ்நாடு முன்னாள் ஆளுநரும், உச்ச நீதிமன்ற ஓய்வுபெற்ற நீதிபதியுமான செல்வி எம். பாத்திமா பீவி அவர்கள் 23.11.2023 அன்று மறைவற்ற செய்தியறிந்து இப்பேரவை அதிர்ச்சியும் ஆற்றொணாத துயரமும் கொள்கிறது.

1997-2001 ஆம் ஆண்டுகளில் தமிழ்நாடு ஆளுநராக பணியாற்றிய செல்வி எம். பாத்திமா பீவி அவர்கள் உச்சநீதிமன்ற முதல் பெண் நீதிபதி என்ற பெருமைக்குரியவர். தேசிய மனித உரிமைகள் ஆணைய உறுப்பினர், கோள பிற்படுத்தப்பட்டோர் ஆணையத் தலைவர் உள்ளிட்ட உயர் பொறுப்பு வகித்த செல்வி எம். பாத்திமா பீவி அவர்கள் இந்த ஆண்டிற்கான பத்ம பூஷன் விருதுக்கு தேர்ந்தெடுக்கப்பட்டுள்ள பெருமைக்குரியவர்.

அன்னாரது மறைவால் அவரை இழந்து வாடும் அவர்தம் குடும்பத்தினர் உள்ளிட்ட அனைவருக்கும் இப்பேரவை தனது ஆழ்ந்த இரங்கலையும் அனுதாபத்தினையும் தெரிவித்துக்கொள்கிறது.

எம்.எம். இராஜேந்திரன்

தமிழ்நாடு அரசின் முன்னாள் தலைமைச் செயலாளரும், ஓடிசா மாநில முன்னாள் ஆளுநருமான எம்.எம்.இராஜேந்திரன் அவர்கள் 23.12.2023 அன்று மறைவற்ற செய்தியறிந்து இப்பேரவை அதிர்ச்சியும் ஆற்றொணாத துயரமும் கொள்கிறது.

இராமநாதபுரம் மாவட்ட ஆட்சித் தலைவராக பணியாற்றியபோது 1964 ஆம் ஆண்டு தனுஷ்கோடியில் ஏற்பட்ட துரக்கைச் சீர்தர மீட்பு பணிகளை திறமையுடன் செயல்படுத்தியவர். 1988-1991ஆம் ஆண்டுகளில் தமிழக அரசின் தலைமைச் செயலாளராகவும், 1999-2004 ஆம் ஆண்டுகளில்

ஓடிசா மாநில ஆளுநராகவும் திறம்பட பணியாற்றியவர்.

அன்னாரது மறைவால் அவரை இழந்து வாடும் அவர்தம் குடும்பத்தினர் உள்ளிட்ட அனைவருக்கும் இப்பேரவை தனது ஆழ்ந்த இரங்கலையும் அனுதாபத்தினையும் தெரிவித்துக்கொள்கிறது.

விஜயகாந்த்

தேசிய முற்போக்குத் திராவிடக் கழகத்தின் தலைவரும், பிரபல நடிகரும், முன்னாள் எதிர்க்கட்சித் தலைவருமான விஜயகாந்த் அவர்தம் குடும்பத்தினர் உள்ளிட்ட அனைவருக்கும் இப்பேரவை தனது ஆழ்ந்த இரங்கலையும் அனுதாபத்தினையும் தெரிவித்துக்கொள்கிறது.

நூற்றுக்கும் மேற்பட்ட திரைப்படங்களில் நடித்து, தென்னிந்திய திரைப்பட நடிகர்கள் சங்கத்தின் தலைவராகப் பொறுப்பேற்று, பொது வாழ்விலும் தம்மை ஈடுபடுத்திக் கொண்டு "கேப்டன்" என அனைவராலும் அன்போடு அழைக்கப்பெற்ற விஜயகாந்த் அவர்கள் இந்த ஆண்டின் பத்ம பூஷன் விருதுக்கு தேர்ந்தெடுக்கப்பட்டுள்ள பெருமைக்குரியவர்.

2006-2011 ஆம் ஆண்டுகளில் விருத்தாச்சலம் தொகுதியிலிருந்தும், 2011-2016 ஆம் ஆண்டுகளில் ரிவிவந்தியம் தொகுதியிலிருந்தும் தமிழ்நாடு சட்டமன்றப் பேரவைக்கு தேர்ந்தெடுக்கப்பட்டு, 2011-2016ஆம் ஆண்டுகளில் எதிர்க்கட்சித் தலைவராகவும் திறம்பட பணியாற்றியவர்.

அன்னாரது மறைவால் அவரை இழந்து வாடும் அவர்தம் குடும்பத்தினருக்கும், திரைத் துறையினருக்கும், தேசிய முற்போக்குத் திராவிடக் கழகத்தைச் சார்ந்தவர்கள் உள்ளிட்ட அனைவருக்கும் இப்பேரவை தனது ஆழ்ந்த இரங்கலையும் அனுதாபத்தினையும் தெரிவித்துக்கொள்கிறது.

இந்த இரங்கல் தீர்மானங்களை நிறைவேற்றும் முகத்தானும், மறைந்த இப்பேரவைக்கு மரியாதை செலுத்தும் வகையிலும் மாண்புமிகு உறுப்பினர்கள் அனைவரும் எழுந்து நின்று இரண்டு மணித்துளிகள் அமைதி காக்குமாறு கேட்டுக் கொள்கிறேன்.

(மாண்புமிகு உறுப்பினர்கள் அனைவரும் எழுந்து நின்று இரண்டு மணித்துளிகள் அமைதி காத்ததன்மூலம் தீர்மானங்கள் நிறைவேற்றப்பெற்றன.)

திருச்சி கிழக்கு தொகுதிக்குட்பட்ட - காந்தி மார்க்கெட் வழியாக

தஞ்சாவூர் செல்லும் சாலையை செப்பனிடத் தாரீர்!

சட்டப்பேரவையில் - இனிகோ இருதயராஜ் கோரிக்கை!

சென்னை, பிப்.15- **சட்டப்பேரவையில் நேற்று முன்தினம் கேள்வி நேரத்தின் போது, கழக உறுப்பினர் முனைவர் த.இனிகோ இருதயராஜ், திருச்சி கிழக்கு சட்டமன்றத் தொகுதிக்குட்பட்ட காந்தி மார்க்கெட் வழியாக தஞ்சாவூர் செல்லும் சாலையை விரைவில் செப்பனிடத் தாரீர்! எனக் கோரிக்கை விடுத்தார்.**

அதற்குப் பதிலளித்த பொதுப் பணி மற்றும் நெடுஞ்சாலைத் துறை அமைச்சர் எ.வ.வேலு, "இந்த நிதியாண்டிலேயே அந்தச் சாலை செப்பனிடப்படும்!" என உறுதியளித்தார்.

சட்டப்பேரவையில், நேற்று முன்தினம் இது குறித்து நடைபெற்ற விவாதம் வருமாறு:-

முனைவர் த.இனிகோ இருதயராஜ்: எனது திருச்சி கிழக்கு சட்டமன்ற தொகுதிக்குட்பட்ட காந்தி மார்க்கெட் வழியாக தஞ்சாவூர் செல்கின்ற சாலை நெடுஞ்



சாலைத் துறைக்குச் சொந்தமானதாகும். இந்தச் சாலையிலே மார்க்கெட்டிற்கு காய்கறிகளை கொண்டு செல்வ கனரக வாகனங்கள் அதிகமாக சென்று வருகின்றன. இச் சாலை முழுவதும் குண்டும், குழியுமாக காணப்படுகிறது. இச்சாலையிலே ஆக்கிரமிப்புகளை அகற்றி, போக்கால அடிப்படையிலே அமைச்சர் உடனடியாக சீரமைத்துத் தருவாரா?

அமைச்சர் எ.வ.வேலு: அவர் சொல்கின்ற சாலையினை நானும் அறிவேன். ஏற்கெனவே அது, அரசின் சார்

பாக ஒரு மேல்மட்டச் சாலை அமைக்கலாம் என்று இதே மாமன்றத்திலே அறிவிக்கப்பட்டு, அதற்காக சம்பந்தப்பட்ட துறையைச் சார்ந்த பொறியாளர்கள் சென்ற பார்த்ததன் அடிப்படையில், அப்படியோரு மேல்மட்டச் சாலை அமைக்க வேண்டுமென்று சொன்னால், ரொம்ப நெருக்கமான வியாபார

ஸ்தலங்கள் அந்த இடங்களில் இருப்பது எல்லாம், எல்லை பல பண்ணுகிற போது பல கோடி ரூபாய் அரசாங்கத்திற்கு பண இழப்பு ஏற்படும். அதோடு மேல்மட்டம், பல கட்டடங்கள் இடிக் வேண்டிய சூழல் இருக்கிறது. அந்த அடிப்படையிலே அங்கு இருக்கிற சில வியாபாரிகள் எல்லாம் என்னிடத்திலே சந்தித்து, இவைகளெல்லாம் போடுகிறபொழுது எங்கள் டாக்டர் பெரிய பாதிப்பு உண்டாகும் என்று குறிப்பிடுவ

தோடு மட்டுமல்ல, நம்முடைய மூத்த அமைச்சர் நேரு அவர்களிடம் கூட முறையிட்டே, ஆய்வு செய்ய சொன்னார்கள். ஆய்வு செய்தால், சாலை அமைப்பதன் பயனைவிட, அதை இடிப்பது மூலமாக ஏற்படுகிற பொதுமக்களின் அதிருப்தி கூடுதலாக இருக்கிறது.

எனவே, அந்த மேல்மட்டப் பாலம் அமைப்பது என்பது இப்போது சாத்தியக்கூறு இல்லை. பாதை என்பது ஏற்கெனவே, குண்டும், குழியுமாக இருப்பதாக அவர்கள் சொல்கிறார்கள். அது மாநகர சாலையாக அல்லது நெடுஞ்சாலைத் துறை சாலையா என்பதற்கு எடுத்துக்கொண்டு, இந்த நிதியாண்டிலே அந்தச் சாலை செப்பனிடப்படும். இவ்வாறு பேரவையில் விவாதம் நடைபெற்றது.



திருக தலைமை நிலையமான அண்ணா அறிவாலயம் துணை மேலாளர் ஜெயக்குமார் மறைவையொட்டி நேற்று முன்தினம் கழக பொருளாளர் டி.ஆர்.பாபு தலைமையில் நடைபெற்ற இறுதி ஊர்வலத்தில் கழக துணை பொதுச் செயலாளர்கள் முனைவர் க.பொன்முடி, ஆ.ராசா, அமைப்புச் செயலாளர் ஆர்.எஸ்.பாரதி, தலைமை நிலையச் செயலாளர்கள் துறைமுகம் காஜா, பூச்சி எஸ். முருகன், அமைச்சர்கள் சி.வி.கணேசன், எஸ்.எஸ்.சிவசங்கர், தென்மேற்கு மாவட்டச் செயலாளர் மயிலை த.வேலு உள்ளிட்டோர் கலந்து கொண்டனர்.



தலைமைக் கழகத்தில் 50 ஆண்டுகளுக்கும் மேல் பணியாற்றி வந்த தலைமைக் கழக துணை மேலாளர் மறைந்த அண்ணா அறிவாலயம் ஜெயக்குமார் அவர்களின் உடலுக்கு கழக இளைஞர் அணிச் செயலாளர் அமைச்சர் உதயநிதி ஸ்டாலின் அவர்கள் மலர் மாலைகள் வைத்து அஞ்சலி செலுத்தினார். உடன் கழக முன்னணியினர் உள்ளனர்.